

ازدادکٹر محمد حنیف پروفیسر شعبہ دینیات
اسلامیہ کالج پشاور

قسط ۲

حیات و آثار میاں محمد عمر چکنی

کشوف و کرامات | کشوف انزل نے آپ کو اسرار و عقالیق کے خزانوں سے وافر حصہ عطا فرمایا۔ اگرچہ آپ کا اصل کمال کرامت معنوی۔ اتباع شریعت اور خلافت اولی امور سے اجتناب تھا۔ تاہم خداوند تعالیٰ نے تشریف و تکریم کے طور پر آپ کو کرامات حسی سے بھی نوازا۔ آپ کے ہاتھ پر بے شمار عجیب و غریب کرامات کا ظہور ہوا۔ جن کی وجہ سے آپ اقطار عالم میں بہت مشہرت رکھتے تھے۔

سلوک و تصوف میں آپ کا مقام | ولایت و عرفان میں آپ کو درجہ کمال حاصل تھا۔ آپ کی ملکیت انتہا کو پہنچی ہوئی تھی اور ایک موحدر و حافی پیشوا اور پیر و مرشد کی حیثیت سے آپ کا مقام بہت اعلیٰ و ارفع تھا۔
آپ کا علمی مقام | آپ ایک محقق اور متبحر عالم تھے اور خداوند رحمن و رحیم نے علوم ظاہری و باطنی دونوں سے بہت کچھ عنایت فرمایا تھا۔

علم تفسیر حدیث، فقہ، تاریخ اور مذاہب عالم کے علاوہ علم منطق میں آپ کو کافی دسترس حاصل تھی۔ آپ اپنے دور کے ممتاز مناظر تھے۔ خدائے ذوالجلال نے آپ کو بے پناہ جاہ و جلال سے نوازا تھا۔ وقت کے بڑے

۱۔ مناقب از دادین ص ۴۰ - ۱۸۴۰، نورالبیان ص ۶۶، ۶۷، مناقبات فقیر از شمس الدین (قلمی) ص ۳۳ - کتب خانہ

پشتواکمیڈی پشاور یونیورسٹی کے تفصیلات کے لئے ملاحظہ ہوں مناقب از مولانا دادین - مناقب از مسعود

گل - نورالبیان از شیخ نور محمد - مناقب از محمد شفیق خٹک کے ترمذیہ الاسلام (عربی) از قاضی عرفان الدین

طبع لاہور ۱۳۲۲ھ ص ۱۸۴، ۱۸۵، المعالی ص ۱۲، المعالی ص ۳۱، ۳۲، ۳۳، ۳۴، ۳۵، ۳۶، مناقب از

محمد شفیق ص ۵ - مناقب از شیخ نور محمد ص ۱۵، ۱۶، ۱۷، ۱۸، ۱۹، مناقب از مسعود گل ص ۸، ۹ - دیوان عبدالعظیم

بابا طبع پشاور ۱۹۵۷ء ص ۲۷ - دیوان حافظ ایوری طبع پشاور ۱۳۶۶ھ ص ۱۶۱ - شاہنامہ احمدی (قلمی) ص ۲۳۶

مناقب فقیر ص ۳، دیوان کالم خان شہیدا (قلمی) ص ۸۰، نورالبیان ص ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، مناقب لائق السمع

فی تحقیق الحمد (قلمی) از صاحب زادہ احمدی ص ۱۲، ۱۳، مناقب خانہ اسلامیہ کالج پشاور

بڑے فصیح و بلیغ عالم اور مایہ ناز مناظر بھی آپ کے سامنے ساکت رہتے۔ اور آپ کے تبحر علمی کے سامنے اپنی کم علمی کا اعتراف کرنے پر مجبور ہو جاتے۔

مذہبی اور فاضل خدمات | آپ نے دین اسلام کی خدمت کو اپنی زندگی کا نصب العین بنایا۔ ارشاد و ہدایت اور لوگوں کو پند و نصیحت کرنا اپنا فرض اولین سمجھتے تھے۔ آپ کے روزمرہ کا معمول یہ تھا کہ بلاناغہ ظہر کی نماز کے بعد اپنے باغیچہ میں مجلس ارشاد منعقد کرتے۔ جس میں قرآن و سنت کا بیان ہوتا۔ رات گئے تک اصلاح و ارشاد کا یہ سلسلہ جاری رہتا۔ دور دور سے طالبان حق آتے اور آپ کے بحر فیضان سے فیض یاب ہوتے۔ اس کے علاوہ آپ خود بھی دعوت و تبلیغ کی خاطر دور افتادہ علاقوں میں نثر لکھتے جاتے اور لوگوں کے عقائد و اعمال کی اصلاح فرماتے تھے۔

آپ کے آثار شاہد ہیں کہ آپ نے دین اسلام کی اشاعت و حفاظت کے لئے ایک منظم مہم چلائی۔ اسلام دشمن قوتوں کا ہر محاذ پر مقابلہ کیا۔ اپنی روحانی قوت و اثر سے یہاں کے روحانی مردوں میں روح پھونک دی۔ تحریروں و تقریر کے ذریعے نفسانی خواہشات کے پجاریوں اور زمام نہاد روحانی پیشواؤں کے باطل عقائد سے لوگوں کو آگاہ کیا۔ اس طرح آپ اور آپ کے پیروکاروں کی پیہم اور انتہا کج جدوجہد کی بدولت اس خطہ ارض میں دین محمدی صلی اللہ علیہ وسلم کی حفاظت ہوئی۔ اور کافی حد تک بدعات اور مروجہ بری رسومات کا قلع قمع ہو گیا۔

آپ ایک مدبر اور دور اندیش بزرگ تھے اور معاشرے کی ہر برائی پر کڑی نظر رکھتے۔ آپ نے نہ صرف سلوک و تصوف کا راستہ بنایا بلکہ ایک واعظ و مبلغ کی حیثیت سے اصلاح معاشرہ کی کوشش کی۔ بلکہ اخروی فوز و صلاح کے ساتھ ساتھ دنیاوی زندگی کے اہم مسائل کو حل کرنے اور رفہ عامہ کے کاموں پر بھی خاص توجہ دی۔ آپ کی ان مساعی جمیلہ کا اثر ہے کہ آج دو صدیاں گزر جانے کے بعد بھی خلقِ خدا کی زبان پر آپ کا نام باقی ہے اور انتشار اللہ تاقیامت باقی رہے گا۔

ہرگز نمیر و آنکہ دلش زندہ شد عشق بہ ثبت است بر جریدہ عالم دوام ما

سلاطین اور امراء وقت کے ساتھ روابط و تعلقات | حضرت میاں صاحب چمکنی ایک صاحبِ جلال و

۱۰ تصویح المعانی ص ۵۶ ۱۱ مناقب میاں صاحب چمکنی (قلبی) از محمد شفیق خٹک ص ۳۳ کتب خانہ ریکارڈ آفس

پشاور گہ مناقب از مسعود گل ص ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰

داوین ص ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰

صاحب جمال بزرگ تھے۔ خداوند تعالیٰ نے آپ کو فقیری میں سلطانی عطا فرمائی تھی یہی وجہ ہے کہ بڑے بڑے ذمی جاہ امراء و سلاطین آپ کی درگاہ میں حاضری دینا اپنے لئے باعث فخر سمجھتے تھے۔ وقت کے جو امراد سردار آپ کی دست بوسی کے لئے چمکنی آتے ان میں سے افغان صوفی منش حکمران حضرت احمد شاہ درانی۔ نادر شاہ افشار۔ تیمور شاہ درانی۔ احمد شاہ درانی کے سپہ سالار سردار جہان خان خوگیانی۔ احمد شاہ درانی کے وزیر اعظم شاہ ولی خان درانی۔ امیر لشکر سردار عبداللہ خان درانی۔ ارباب آراو خان مہمند۔ جان محمد درانی۔ شہباز خان خٹک۔ سردار فتح خان کمال زئی۔ احمد شاہ درانی کے وزیر عدلیہ اخوند فیصل اللہ خان۔ سردار فیض طلب خاں۔ ارباب زاوہ لشکر خان۔ ارباب معز اللہ خان مہمند۔ نور الدین خان بامی زئی حاکم کشمیر، نصر اللہ خان اورک زئی۔ رئیس پشاور اور نور محمد خان خوگیانی حاکم پشاور) خاص طور پر قابل ذکر ہیں۔

سکھانے فقر کے آداب تو نے بادشاہی کو: جلال قیصری بجننا جمال خانقاہی کو

آپ کی خانقاہ کی شہرت اور اثر و رسوخ | حضرت میاں صاحب چمکنی نہایت اہم ممتاز اور پرکشش شخصیت کے مالک تھے۔ اور اس علاقے کی سیاست اور بہاں کے مسلمانوں کی گرتی ہوئی حالت کو بحال کرنے میں آپ کو بڑا عمل دخل تھا۔ آپ نے اپنے اثر و رسوخ اور شہرت و مقبولیت کی بنا پر تمام مذہبی اور سیاسی معاملات میں بہت اہم اور تاریخی کردار ادا کیا۔ اور آپ کی خانقاہ اسلامی خانقاہی نظام کی اہم اور مضبوط کڑی تھی۔ بارہویں صدی ہجری میں سرزمین پاک و ہند میں اس کو مرکزی حیثیت حاصل تھی میاں تک کہ جب احمد شاہ درانی (المتوفی ۱۱۸۶ھ) حضرت شاہ ولی اللہ دہلوی (المتوفی ۱۱۷۶ھ) کی تحریک پر کفار ہند کے خلاف لشکر کشی پر آمادہ ہوئے تو

۱۔ شاہان وقت اور امراء و حکام سلطنت کے ساتھ روابط و تعلقات رکھنا اصلاح احواں کا ایک مؤثر ذریعہ ہے۔ صوفیائے کرام میں اس طریق کار کے سب سے پر زور ترجمان طریقہ نقشبندیہ کے مشائخ رہے ہیں۔ ان کا موقف یہ ہے کہ شریعت کی قوت و اشاعت سلاطین وقت کی اعانت و مدد کے بغیر میسر نہیں ہو سکتی۔ (ملاحظہ ہو اشاعت

۲۷۴-۲۸۲: تاریخ مشائخ خشتیت از خلیق احمد نظامی طبع دہلی ۱۹۵۳ء، ص ۱۹۱)

خواجہ عبید اللہ اصحاب فرمایا کرتے تھے کہ:

اگر ہم شیخی (پیری و مریدی) کرتے تو اس زمانے میں کوئی دوسرا شیخ مرید نہ پاتا (یعنی سب کے سب ہمارے مرید بن جاتے) مگر ہم دوسرے کام پر مامور ہیں۔ وہ یہ کہ مسلمانوں کو بادشاہان وقت کی وساطت سے ظلم و شر سے محفوظ رکھیں۔ پس ہمیں چاہئے کہ ان کے ساتھ میل جول رکھیں اور ان کے نفوس کو مسخر کر کے اس طرح مسلمانوں کی مطلب باری کریں (روڈ کوثر نواز

شیخ محمد اکرم ص ۱۲۷)

اس ساری مہم میں وہ اس خانقاہ سے ہدایات اور مدد حاصل کرتے رہے۔ اور یہ ایک حقیقت ہے کہ سپاسی مرکزیت کے نقطہ نظر سے اس خانقاہ کو ایک دارالخلافت اور علوم و فنون کے نشر و اشاعت کے اعتبار سے ایک دارالعلوم کی حیثیت حاصل تھی۔ اس خانقاہ کی ایک اور نمایاں خصوصیت یہ ہے کہ ۳۲ ہزار جریب سے زیادہ جائیداد اس کے اخراجات کے لئے وقف تھی جس میں سے بارہ ہزار نو سو پچاس جریب کنال پونے تیرہ مرلے زمین آج بھی محکمہ اوقاف صوبہ سرحد کے تصرف میں ہے۔ یہ تمام جائیداد آپ کے تصرف میں تھی۔ مگر اس کی آمدنی ذاتی آسائش اور عیش و عشرت پر نہیں بلکہ مجاہدین کے جنگی ساز و سامان، علماء و طلباء کی ضروریات، غربا و مساکین کی خوراک و پوشاک، اسلامی مدارس کی کفالت اور طالبان راہ طریقت کی مہمان نوازی پر صرف ہوتی تھی۔ کفار کے خلاف احمد شاہ درانی کی جنگی مہمات میں آپ کے ممتاز مرید بشکرا سلامی کے ہمراہ ہوتے تھے لیکہ اور پانی پت کی آخری جنگ میں تو آپ کے ساڑھے سترہ ہزار مرید مجاہدانہ شریک ہوئے تھے۔

وفات | آخر کار رجب ۱۱۹۰ھ - ۱۷۷۶ء کو جمعرات کے دن تقریباً سو سال کی عمر میں جان، جانِ آفرین کے سپرد کر دی۔ اور اس طرح علم و عرفان کا یہ آفتاب عالم تاب بے شمار بندگانِ خدا کے تاریک سینوں کو منور کرتا ہوا ہمیشہ ہمیشہ کے لئے ظاہری آنکھوں سے روپوش ہو گیا۔ انا للہ وانا الیہ راجعون

شیخ آفاق محمد عمر آل عاربِ حق بود چوں مرد پاک دیدہ عزیز مردم
 او بہ فردوسِ رواں شد ز سر لے فانی گشت از چشم جہاں میں بہ آسانی گم
تصنیفات و تالیفات | خداوند تعالیٰ نے آپ کو نہایت بابرکت زندگی عطا فرمائی تھی۔ اگرچہ عمر کا بیشتر حصہ

۱۵ مناقب میاں صاحب چکنی۔ از مولانا مسعود گل حدود ۱۳۱۲ھ صد ۷۷، ۷۸۔ مناقب از مولانا نور محمد قریشی (قلمی) ۱۱۹۸ھ
 صد ۳۸، ۳۹۔ تیمور شاہ درانی۔ از عزیز الدین و کیلی اشاعت دوم ج ۲ صد ۶۷۔ تواریخ حافظ رحمت خانی۔ (اردو ترجمہ از روشن خان) ۱۹۷۶ء ص ۳۳۳۔ احمد شاہ از گنڈا سنگھ صد ۲۸۔ نیگیالی پنیستان از خان میر بلالی صد ۱۱۲۹، ۱۳۰۔ اویار کرام
 صد ۱۲۰۔ ریکارڈ محکمہ اوقاف صوبہ سرحد پشاور۔ میاں صاحب چکنی از نصر اللہ خان نصر ۱۹۵۱ء ۳۰۔ نورالنبیان
 صد ۹۱-۹۸۔ وٹھوکنو میاں عمر صاحب (میاں صاحب چکنی) از نصر اللہ خان نصر ۱۹۵۱ء صد ۸۷، ۸۸۔ روحانی تڑون ۲۸۱-۲۸۳
 ۱۶ مناقب میاں صاحب چکنی (قلمی پشتو منظوم) از مولانا دادین ۱۳۱۹ھ کتب خانہ مولانا یعقوب مرحوم چکنی ۵۵ روحانی
 تڑون صد ۷۵، ۷۶۔ مناقب میاں صاحب چکنی از مولانا دادین صد ۱۶۶۔ یہ قطعہ تیمور شاہ درانی کے درباری منشی نے
 حضرت میاں صاحب چکنی کی وفات کے موقع پر تحریر کیا (ملاحظہ ہو تیمور شاہ درانی از عزیز الدین و کیلی (فارسی) طبع کابل ۱۳۱۹ھ
 دوم جلد دوم -

عبادت و ریاضت، ارشاد و ہدایت اور وعظ و نصیحت میں گذارا۔ اس کے باوجود علم و ادب کے میدان میں بھی بڑی گراں قدر خدمات انجام دیں۔ آپ ایک کثیر التصانیف عالم تھے۔ اور مختلف علوم پر فارسی، عربی اور پشتو نظم و نثر میں بہت سی کتابیں لکھیں۔ آپ کی جو کتابیں آج کل دستیاب ہیں ان کا مختصر تعارف حسب ذیل ہے:-

المعالی (قلمی) | المعالی علامہ علی بن عثمان محمد لاوشی کی مشہور تصنیف قصیدہ امالی کی شرح ہے۔ اس کا سن تالیف ۱۱۵۸ھ ہے۔ اس میں آپ نے اہل السنۃ والجماعۃ کے عقائد کے بیان کے ساتھ ساتھ نہایت معقول اور مدلل طریقے پر فرق باطلہ کے عقائد کا رد فرمایا ہے۔

یہ کتاب دس ابواب پر منقسم اور کل ۹۳۸ صفحات پر مشتمل ہے۔ فارسی زبان میں لکھی گئی ہے۔ کتاب کا اندازہ محققانہ ہے۔ اور آپ کے علمی تبصرے، سوز و دروں، احساسات و جذبات، اعتقادات و نظریات اور مذہبی جوش و جذبے کا مکمل آئینہ دار ہے۔ اس کا ایک نسخہ مولانا فضل مہرانی صاحب مرحوم کے کتب خانہ واقعہ بہانہ ہانٹری پشاور شہر میں محفوظ ہے۔

شمس الہدیٰ (قلمی) | کتاب کا پورا نام "شمس الہدیٰ بدر الدجی فی ذکر ایمان والدی خیر الوری" ہے جیسا کہ کتاب کے نام سے ظاہر ہے اس میں حضور صلی اللہ علیہ وسلم کے والدین کی نجات کے موضوع پر نہایت مفصل بحث کی گئی ہے۔ کتاب کا سن تالیف ۱۱۸۳ھ ہے عربی زبان میں لکھی گئی ہے اور کل ۴۴۲ صفحات پر مشتمل ہے اس کا ایک نسخہ اسلامیہ کالج پشاور کے کتب خانہ میں موجود ہے۔

ظواہر السرائر (قلمی) | یہ کتاب فارسی میں ہے اور تاریخی لحاظ سے بڑی اہمیت کا حامل ہے۔ اسے ایک روزنامہ کی حیثیت حاصل ہے اور اس میں ۱۱۱۲ھ تک آپ کی تمام مصروفیات اور گہریوں کا ریکارڈ محفوظ ہے اگرچہ اس کتاب کا اصل مقصد حضرت شیخ سعدی لاہوری کے احوال و خوارق کو قلم بند کرنا ہے مگر ضمناً اس میں حضرت سید آدم بنوری (المتوفی ۱۰۵۳ھ) سے لے کر مولف موصوف کے وقت تک اس علاقے کے تقریباً بڑے بڑے نقشبندی علماء و اولیاء کے تبلیغی اسفار اور آپس میں ان کے تعلقات و روابط کو نہایت خوبصورت انداز میں بیان کیا گیا ہے۔ کتاب کا سن تالیف ۱۱۱۲ھ ہے۔ اس کی زبان سادہ ہے۔ اور خوبی یہ ہے کہ تمام تاریخی واقعات کے ساتھ سنین کا اہتمام کیا گیا ہے۔

کتاب ایک تمہید اور تین مناظر پر منقسم اور تقریباً آٹھ سو صفحات پر مشتمل ہے۔ اس کے چار نسخے مندرجہ ذیل مقامات پر محفوظ ہیں:-

- ۱- اور ٹیبل لائبریری پنجاب یونیورسٹی لاہور (شیرانی گلشن)
- ۲- کتب خانہ شیخ محمد محدث۔ واقع رامپور۔ انڈیا
- ۳- پشتو ادبی۔ ٹولنہ لائبریری۔ کابل۔
- ۴- کتب خانہ کرنل سید سلطان علی شاہ بنوری (دریٹائرڈ) کوہاٹ۔ یہ نسخہ ناقص الاخر ہے مگر نہایت خوشخط لکھا ہوا ہے۔

توضیح المعانی | توضیح المعانی فقہ حنفی کی مشہور کتاب غلامہ کیدانی کا منظوم پشتو ترجمہ ہے اس کتاب کی اصل غرض و غایت پٹھانوں کو دینی مسائل سمجھانا اور انہیں اطاعت خداوندی کی ترغیب دلانا ہے۔ اس مقصد کے لئے اس کے آخریں ارشاد و ہدایت کی خاطر وعظ و نصیحت پر مشتمل چند گراں قدر حکایات کا اضافہ کیا ہے نظم کی شکل مثنوی اور اس کا شعر نہایت رواں اور سادہ ہے۔ اور پند و مواعظت کے مضامین کو نہایت مؤثر اور دلنشین انداز میں بیان کیا گیا ہے۔

یہ کتاب تاریخی لحاظ سے بہت اہم ہے۔ اس میں آپ نے اپنے آباؤ و اجداد کے حالات اور اپنا شجرہ نسب اور شجرہ طریقت بھی قلم بند کیا ہے۔ اور خصوصاً افغانوں کے نسب نامہ کے بارے میں نہایت مفید معلومات فراہم کی ہیں۔ اس کتاب کا ایک نسخہ بہانہ مانٹری پشاور شہر کے کتب خانہ میں محفوظ ہے۔

الغنائی علیٰ منہج قواعد الامالی | یہ عربی زبان میں منظوم قصیدہ ہے۔ اور اس کا موضوع علم توحید ہے۔ علامہ محمد الاوشی کے قصیدہ امالی کے طرز پر مرتب کیا گیا ہے اور آپ کی تحریک اصلاح عقائد کا ایک حصہ ہے۔ چونکہ شعر نثر کے مقابلہ میں مختصر مگر جامع اور زیادہ مؤثر ہوتا ہے۔ اور اس کے حفظ کرنے میں آسانی بھی ہوتی ہے یہی وجہ ہے کہ آپ نے اس علاقہ میں مروجہ زبانوں یعنی پشتو۔ فارسی اور عربی تینوں میں شعر لکھنے کو حصول مقصد کے ذریعے کے طور پر استعمال کیا ہے۔

یہ قصیدہ اہل سنت و الجماعہ کے عقائد کو شامل ہے اور بالاجمال اس میں تمام عقائد باطلہ کا رد کیا گیا ہے۔ یہ قصیدہ آپ کے اہم ادبی آثار میں سے ہے اور راقم الحروف کے خیال میں آپ اس علاقے کے واحد پٹھان عالم ہیں جنہوں نے اہل سنت و الجماعہ کے عقائد کو منظوم عربی زبان میں پیش کرنے کی سعی جمیل فرمائی ہے۔ اس کتاب کا ایک نسخہ جناب مولانا محمد القدر صاحب، سابق صدر شعبہ اسلامیات پشاور یونیورسٹی کے کتب خانہ میں موجود ہے۔

شمال نبوی صلی اللہ علیہ وسلم (ذیلی) | یہ شمال نبوی پر ایک مختصر کتاب ہے اور منظوم پشتو میں لکھی گئی ہے اس دور کے جمید عالم و صوفی اور پختہ کار شاعر مولانا دادین نے اس کے حسن و خوبی کی بہت داد دی ہے بلکہ

اس کتاب کا ایک نسخہ بہانہ مانٹری پشاور شہر کے کتب خانہ میں ہے جس کا سن تالیف ۱۱۶۲ھ ۱۷۵۸ء ہے جب کہ اس کا دوسرا نسخہ عبد الحلیم اثر صاحب ساکن تخت بھائی (مردان) کے پاس محفوظ ہے۔
 دینتو نسب نامہ (قلمی) | یہ کتاب منظوم اور اس کی زبان پشتو ہے۔ اس کا موضوع علم الانساب ہے تاریخی
 (پٹھانوں کا نسب نامہ) | لحاظ سے بہت اہم ہے اور اس میں افغان قوم کے شجرہ ہائے نسب کی تفصیلاً
 درج ہیں۔ مولف افغانی کے مولف زرداد خان اور عیبات افغانی کے مولف محمد حیات خان نے اپنی تالیفات میں
 اس کتاب سے استفادے کا ذکر کیا ہے۔ اس کتاب کا ایک نسخہ لندن میوزیم میں موجود ہے۔

نصیحت عباد اللہ و امت | یہ رسالہ عربی زبان میں تمباکو نوشی کی حرمت پر لکھا گیا ہے اور ۱۳۰۰ھ ۱۸۸۲ء
 محمد رسول اللہ صلی اللہ علیہ وسلم | میں پہلی بار مطبع کانپور اور دوسری بار ۱۳۸۲ھ میں منظور عام پریس پشاور میں
 چھپ چکا ہے۔ درحقیقت یہ میاں صاحب چمکنی کی تصنیف نہیں بلکہ غلطی سے آپ کی جانب یہ کتاب
 منسوب کی گئی ہے۔ کیونکہ اول تو اس رسالہ کے آخر میں جن علماء کی مہریں اور دستخط ثبت ہیں وہ تمام بہت بعد
 کے زمانے کے ہیں۔ یہاں تک کہ اخوند صاحب سوات (اکتوبری ۱۲۹۵ھ ۱۹۶۷ء) کے خلف الرشید حضرت میاں
 گل صاحب کی مہر بھی اس پر موجود ہے۔ دوم یہ کہ مولف نے وجیہ الدین العلوی الاحمد آبادی کو اپنا استاد بتایا ہے
 جو آپ کا استاد نہیں رہا۔ سوم یہ کہ مولف کتاب لکھتا ہے۔ کہ اس رسالہ کی تکمیل کے بعد ۱۰۲۷ھ ۱۹۳۷ء میں
 ہیں۔ عربین شریفین کے علماء کی جانب سے فتاویٰ موصول ہوتے۔ جو اس رسالہ کے ساتھ منسلک کر گئے
 چونکہ حضرت میاں صاحب چمکنی ۱۰۸۲ھ میں پیدا ہوئے اس لئے وثوق کے ساتھ یہ دعویٰ کیا جاسکتا ہے کہ موجودہ
 مطبوعہ رسالہ حضرت میاں صاحب چمکنی کی تصنیف نہیں ہے۔

حضرت میاں صاحب چمکنی | اچھے شعر کی سحر انگیزی مسلمات میں سے ہے۔ شاعری حصول مقصد کا نہایت
 بحیثیت ادیب و شاعر | مؤثر ذریعہ ہے۔ آپ نے اس وسیلہ اظہار کے ذریعہ بھی دینی مسائل کے
 سمجھانے جستجوئے حق کی راہ میں انسانی جذبات کو ابھارنے اور صحیح رہنمائی کرنے کی کوشش فرمائی ہے۔ اور
 پشتو، فارسی اور عربی تینوں زبانوں میں اشعار کہے ہیں۔

آپ کی شاعری صوفیانہ تھی اور اس میں اطاعت و عبادت ذکر و فکر اخلاص اور زہد فی الدنیا کی تلقین موجود ہے
 آپ نے اپنی کتاب ظواہر السمرات میں حضرت شیخ سعدی لاہوری اور حضرت مولانا شیخ محمد کجی کی منقبت میں

۱۷ صولت افغانی صبح حیدر آباد کن ۱۸۷۶ء ۲۲۹ ص حیات افغانی ص ۱۵۶ ۱۷ روحانی تڑون ص ۱۷۱، ۱۷۲ نصیحت عباد اللہ

آپ کی صاحبزادیوں کی صحیح تعداد معلوم نہیں۔ اب تک صرف ایک صاحبزادی کا نام معلوم ہو سکا ہے۔ جن کا نام زین النساء تھا جو نہایت پاک دامن اور نابالغ خاتون تھیں۔ اور اپنے دیگر افراد خاندان کی طرح مذہبی اور علمی خدمات میں برابر کی شریک رہیں۔ آپ کا تہوں سے قرآن کریم کے نسخے لکھوا کر فی سبیل اللہ وقف کر دیتیں۔ راقم الحروف کو قرآن کریم کا ایک قلمی نسخہ ملا ہے جس کے آخر میں حسب ذیل عبارت درج ہے۔

ایں قرآن مجید و فرقان حمید رابعہ ثانی خدیجہ و دوران زین النساء بنت عمدة المتورعین قطب الاقطاب غوث زبان حضرت میال صاحب چمکنی حسبہ اللہ وقف کردہ ۱۲۳۱ھ

اس عبارت سے ایک طرف اگر ان کی عظمت پر روشنی پڑتی ہے تو دوسری طرف اس بات کا ثبوت ملتا ہے کہ زین النساء ۱۲۳۱ھ، ۱۸۱۵ء میں زندہ اور اپنی خاندانی روایات کے مطابق دینی خدمات میں سرگرم عمل تھیں۔ مزار اور سالانہ اجتماع | آپ کا مزار موضع چمکنی میں زیارت گاہ خاص و عام ہے۔ مزار کی عمارت پختہ ہے

اور تاریخ پشاور نے حضرت صاحبزادہ محمدی کو اس کا بانی بتایا ہے۔ ہر سال رجب کے پہلے ہفتے میں بدھ اور جمعرات کی درمیانی شب کو ایک تقریب منعقد ہوا کرتی ہے اس موقع پر علاقہ کے مشہور و معروف علماء کرام کو مدعو کر کے اس باکمال عہد فی عالم کی حیات اور تعلیمات و ارشادات سے لوگوں کو روشناس کرایا جاتا ہے :

بقیہ عربی زبان

فنا — زائل ہونا WANE گھٹنا۔

مطر — بارش WATER پانی۔

دھونا — دھونا WASH دھونا۔

دع — دل کا کمزور ہونا WEAR کمزور ہونا۔

دُ — محبت کرنا WET گیلنا۔

حنطۃ — گندم WHEAT گندم۔

شہو — خواہش WISH چاہت۔

ویب — غم WOE مصیبت۔ غم۔

عود — لکڑی WOOD وہی معانی۔

دار — کسی کو مصیبت میں ڈالنا WORRY پریشان کرنا۔

زیغ — کجی ZIGZAG پیچیدہ راستہ۔

حس — بہادری۔ بہادر۔ غیور ZEALOUS


تغیر کی دنیا میں روح افزا کو دوام حاصل ہے

روح افزا جیسے سچے مشروب کی تخلیق میں طویل تجربہ
فنی مہارت اور طبی علم و دانش کا بڑا ہاتھ ہے۔ اس کی کوالتی بھی
اسی مہارت سے قائم و دائم رکھی جاتی ہے۔
بے شک ذائقہ، تاثیر اور رنگ میں کوئی مشروب
روح افزا کا ثانی نہیں۔

مشروبات میں سرفہرست

روح افزا

مکورد





Star's
TREVIRA®

ANOTHER TWINKLING
ADDITION IN THE GALAXY
OF STAR FABRICS

AND IT'S **SANFORIZED**

- BLENDED FABRICS
- CREASE RESISTANT
- WASH-N-WEAR
- MERCERISED



Star **TEXTILE MILLS LTD., KARACHI**
makers of the finest poplins